



## Нэбгырэ 1500-рэ фэдиз ХЭЛЭЖЬЭЩТ

**Адыгэ Республикэм и Лышъхъэ ишлушэ илъэсыкӀэ  
лофтхъабзэу тиреспубликэ ис кӀэлэцӀыкӀухэмрэ  
Ӏэтахъохэмрэ афызэхашагъэр АР-м и Къэралыгъо  
филармоние тыгъуасэ кыщызэуахыгъ. Ащ  
икӀэщакӀор республикэм гъэсэнэгъэмрэ  
шӀэныгъэмрэкӀэ и Министерств ары.**

ИлъэсыкӀэм ихэгъуэнэфыкӀын фэгъэхьыгъэ шлушэ лофтхъабзэхэр мэфӀищэ кӀоцхы — тыгъэ-гъазэм и 22-м кыщегъэжьагъэу и 24-м нэс. Адыгеим щыпсэурэ кӀэлэцӀыкӀу 1500-рэ фэдиз ащ хэлэжьэщт.

Тыгъуасэ щыӀэгъэ мэфӀкӀ зэхэхэм кырагъэблэгъагъэх Теуцожь, Кошхэблэ, Красногвардейскэ ыкӀи Тэхутэмькыое районхэм кыарыкыгъэхэр. Непэрэ лофтхъабзэм хэлэжьэщтых Джэджэ, Шэуджэн, Мыекъопэ

районхэм, АдыгкӀалэ ыкӀи тигъунэгъу Краснодар краим кыарыкыгъэ лыкӀохэр. Тыгъэ-гъазэм и 24-м мэфӀкӀ елкэр кӀалэу Мыекъуапэ щыпсэурэ кӀэлэцӀыкӀухэм кыафызэуахыщт.

ИлъэсыкӀэ мафэ теханхэу, псауныгъэ пытэ ялэнэу, еджгъэшхо хъунхэу зэхэхэм кьекӀолӀагъэхэм АР-м и Лышъхъэу Тхьаклушынэ Аслъан ыцӀэкӀэ кыафэльэуагъ министрэу Хъуажь Аминэт.

АР-м и Къэралыгъо филар-

моние итворческэ куп кыгъэ-хъазырыгъэ мэфӀкӀ спектаклэу «Дед Мороз в стране Наоборотии» зыфилорэ лофтхъабзэм кырагъэблэгъэгъэ пстэури епльынхэу амал тыгъуасэ ялагъ, кыкӀэлъыкӀорэ мэфӀитлуми ар кыагъэлъэгъоцт. КӀэлэцӀыкӀухэм ордэхэр кыауагъэх, къэшъуагъэх, усэ цыкӀухэм кыаджагъэх, творческэ зэнэкьокъухэм ахэлэжьагъэх. Лыжь ЩтыргъукӀымрэ Ос Пшъашъэмрэ сабыихэр агъэчыфэгъэх, Ӏэшлушлухэр зыдэль къэмланхэр шлухъафтынэу аратыгъэх.

**ТХЪАРКЪОХЪО  
Адам.**

Сурэтыр Ӏэшынэ Аслъан тырихыгъ.

## УнакӀэхэм ИлъэсыкӀэм ащыпэгъокӀыщтых

**Адыгэ Республикэм и Премьер-министрэу Къумпыл Мурат мы мафэхэм Кошхэблэ районым щыӀагъ.  
«Жыдэдэ хъугъэ унэхэм ачӀэсхэр гъэкощыгъэнхэр»  
зыфилорэ программэм кыдыхэлъытагъэу Кошхэаблэ  
цашыгъэ унэхэр ащ кыплъыхъагъэх, лофшӀэнхэр  
зынэсыгъэхэр зэригъэлъэгъугъ, агъэнэфэгъэ уахъ-  
тэм ехьулӀэу ахэр атыщтхэмэ зэригъэшӀагъ.**

ЫпӀэкӀэ зигугъу кьэтшыгъэ программэм кыдыхэлъытагъэу республикэм цашырэ унакӀэхэм нэбгырэ 300-м ехъу ачӀэхъажынуу щыт. Бэу зэтет униплӀ джач пае Адыгеим цагъэпсыгъ.

Кошхэблэ районым унакӀэу цашыгъэхэм сомэ миллион 23-рэ апӀуагъагъ. Ар федеральнэ, республикэ ыкӀи район бюджетхэм кыатӀупшыгъ. Мы программэм ишлуагъэкӀэ псэупӀэхэу Кошхэаблэ ыкӀи Майскэм бэу зэтет унэхэр ащашыгъэх. Шапхъэхэм адимыштэрэ унэхъхэм ащыпсэуцтыгъэ цыфхэр ахэм агъэкощыжынуу агъэнэфагъ.

— ПстэумкӀи унэгъо 27-рэ кощыжыщтыр, — кыӀуагъ Кошхэаблэ районым ипашцэу Хъамырзэ Заур. — УнакӀэхэр аужырэ шапхъэхэм адештэх. Гъэстыныпхъэ шхъуантӀэри, псыри яӀэщт. Автомобилыр зыцагъэуцущт чыплӀэхэри, кӀэлэцӀыкӀу джэгуӀи кыдыхэлъытагъэх. ИлъэсыкӀэр кымыхъэзэ унэм ишын тыухыщт, цыфхэри кощыжынуу алъэкӀыщт.

УнакӀэр зышыгъэм кызэрилуагъэмкӀэ, кыафагъэнэфэгъэ пӀальэм ехьулӀэу ахэр аухынхэм пае яшыпкыэу лоф ашӀэ. Къумпыл Мурат кызэрэхигъэщыгъэмкӀэ, 2017-рэ илъэсым илонгыо мазэ нэс унэхъхэм япхыгъэ гумэкыгъор дэгъэзыжыгъэ хушщт, нэбгырэ 900 фэдиз унакӀэхэм агъэкощыжыщт.

Премьер-министрэм районым ипаци, псэольшӀхэм и афигъэпытагъ илъэсыкӀэм ехьулӀэу цыфхэр унакӀэхэм якӀужынхэм фӀшӀ амалэу щыӀэр зэкӀэ кызыфагъэфедэнэу. «ОшӀэ-дэмышӀэ лофыгъохэр къэмыгъэхъугъэнхэм ыкӀи ахэм кыздахырэ тхьамыкӀагъохэр дэгъэзыжыгъэнхэм пӀэугъэхъэгъэным фӀшӀ УФ-м и Президент иӀепӀчӀэгъэнэ фонд мылыкӀу кыхэхыгъэным фэгъэхыгъэ унашъом тетэу, гъатхэм псыр кызкӀэогъэ псэупӀэхэм ащыпсэурэ цыфхэм зэкӀэмкӀи сомэ миллион 69,4-рэ 2015-рэ илъэсым кыаратыщт. Ар нэбгырэ 941-мэ кыафатӀупшыгъ. ИмылыкӀу щыщ Ӏахъ чӀэзынагъэхэм миллиони 117,7-р афагъэкӀоцт. Ар нэбгырэ 2355-мэ аратыщт. ИмылыкӀу зэкӀэ чӀэзынагъэхэм миллион 32-рэ афа-

тӀупшыщт. Нэбгырэ 320-рэ ащ фӀдэу агъэунэфыгъэр. Зетегъэуцожын лофшӀэнхэм миллион 24,6-рэ апӀуагъэхъащт. Зиунэ мыхъужынуу агъэунэфыгъэмэ кыэралыгъо псэупӀэ сертификат 83-рэ аратыщт.

Къуаджэу Лэшэпсынэ блэчырэ псыхъоу Щэхъураджэ тыралхъэгъэ лъэмыджым икызылэхуыни мы мафэм хэлэжьагъ АР-м и Премьер-министрэу. Лофтхъабзэм кьекӀэлъэгъагъэх лъэмыджым ишын зӀлахышлу хэзылхъагъэхэр, кьоджэдэсхэр, нэмыкӀхэри.

Лэжьыгъэ кызцагъэкӀырэ губгъохэм япроцент 70-р лъэмыджым ыкыб щыӀэх. Ащ нэмыкӀэу, Лэшэпсынэрэ ащ икӀэхалэрэ мыщ зэрэпхы. Арышъ, кьоджэдэсхэмкӀэ лъэмыджым мэханэшхо иӀ. Джы ашыгъэкӀэ псэуальэм метритф ишъомбъуагъ, тонн 50-м ехъу зетэуцогъукӀэ ыщэчын ылӀэкӀыщт.

Гъэтхэ ошххэм кыздахыгъэ гумэкыгъохэм ащыщыгъ лъэмыджэу тапӀэкӀэ агъэпсэуальэщтыгъэр зэрэкъутагъэр. Ар псым зэхигъаоу бэрэ хъугъэ.

— Мы лъэмыджым тинепэрэ мафэрэ тиблэкыгъэ уахътэрэ зэрэпхы, — кыӀуагъ Лэшэпсынэ кьоджэ псэупӀэм ипашцэу Шэуджэн Юрэ. — Тижыхэр дгъэлъэпӀэным, тинепэрэ щыӀаӀкӀэ нахышлу шыгъэным ар фӀлорышӀэ.

ЗэфӀшыгъэ Ӏахъзэхэлъ обществэу «Гъогу-псэольшӀ гъэорышӀаӀлэу N 4-м» ипашцэу Ныр Адам, зӀлухыгъэ Ӏахъзэхэлъ обществэу «Дондуковскэ элеваторым» игенеральнэ пашцэу Болэкъо Мыхъамэт, АР-м псэольшӀынымкӀэ, транспортымкӀэ, псэупӀэ-коммунальнэ ыкӀи гъогу хызмэтхэмкӀэ иминистрэ игуадзэу Хьаткыо Рэмзэн ыкӀи кьоджэдэсхэу лъэмыджым ишын хэлэжьагъэхэм Шэуджэн Юрэ зэрафэрэзэр кыхигъэщыгъ.

— ШъузэгурыӀоу, шъузэдэ-Ӏэжьэ лъэмыджыр зэрэшъушыгъэм мэханэшхо иӀэу сӀытэ, — кыӀуагъ Къумпыл Мурат. — Мыщ ишын хэлэжьагъэхэм зэкӀэми тышъуфэрэз.

Нэужым мэфӀкӀ шыкӀэм тэтэу лъэмыджыр кызэуахыгъ.  
**ГЪОНЭЖЬЫКЪО Сэтэнэй.**

## Ермэлыкъым шъукъеблагъ!

Адыгэ Республикэм щыпсэухэу ыкӀи ихьакӀэхэу лытэныгъэ зыфэтшыхэрэр!

Адыгэ Республикэм экономикэ хэхьоныгъэмкӀэ ыкӀи сатыумкӀэ и Министерствэ 2014-рэ илъэсым тыгъэгъазэм и 27-м кӀалэу Мыекъуапэ республикэ илъэсыкӀэ ермэлыкъ щызэхещэ. Урамэу Краснооктябрьскэм (урамэу Советскэм кыщегъэжьагъэу Комсомольскэм нэс) ермэлыкъыр щыкӀоцт.

Ермэлыкъым хэлэжьэщтых Адыгэ Республикэм игъомылэпхъэшӀ предприятияхэр, мэкъу-

мэщ продукциер кызышыхэрэр, фермерхэр, унэе ӀэпыӀэгъу хызмэтшӀаӀлӀэхэр ыкӀи сатыум ипредприятиехэр.

Республикэм икӀэлэ шъхъалэ щыпсэухэрэм ыкӀи ихьакӀэхэм бӀдзэр уасэхэм анахъ пыутэу гъомылапхъэхэр мыщ щазэфын альэкӀыщт.

Пчэдыжым сыхъатыр 9-м кыщегъэжьагъэу сыхъатыр 14-м нэс ермэлыкъым лоф ышӀэщт.

**Шъукъеблагъ ермэлыкъым!**



## Адыгэ Республикэм псауныгъэм икъэухъумэнкIэ и Министерствэ иунашъу

Адыгэ Республикэм икъэралыгъо граждан къулыкъу илэнатIэхэу зи зылымыхэм алуагъэхъаштхэмкIэ зэнэкъокъум изэхэщэн фытегъэпсыхъэгъэ Методикэр ыкIи комиссием хъхъаштхэр ухэсыгъэнхэм ехылагъ

Федеральнэ законэу N 79-р зытэтэу «Урысые Федерацием икъэралыгъо граждан къулыкъу ехылагъ» зыфилоу 2004-рэ илъэсым бэдзэогъум и 27-м аштагъэм, джащ фэдэу Урысые Федерацием и Президент и Указэу N 112-р зытэтэу «Урысые Федерацием икъэралыгъо граждан къулыкъу илэнатIэхэу зи зылымыхэм алуагъэхъаштхэмкIэ зэнэкъокъоу зэхаштхэр ехылагъ» зыфилоу 2005-рэ илъэсым мэзаем и 1-м къыдэкIыгъэм атегъэпсыхъагъэу **унашъо сэшIы:**

1. Адыгэ Республикэм икъэралыгъо

граждан къулыкъу илэнатIэхэу зи зылымыхэм алуагъэхъаштхэмкIэ зэнэкъокъум изэхэщэн фытегъэпсыхъэгъэ Методикэр ыкIи комиссием хъхъаштхэр гуадзэу N 1-м диштэу ухэсыгъэнхэу.

2. Адыгэ Республикэм псауныгъэм икъэухъумэнкIэ и Министерствэ икъэралыгъо граждан къулыкъу икадрэхэм ахагъэхъаштхэмкIэ зэнэкъокъур зэрэзэхаштхэр шIыкIэр гуадзэу N 2-м диштэу.

3. Адыгэ Республикэм псауныгъэм икъэухъумэнкIэ и Министерствэ иунашъохэу N 656-р зытэтэу «Адыгэ Рес-

публикэм икъэралыгъо граждан къулыкъу илэнатIэхэу зи зылымыхэм алуагъэхъаштхэмкIэ зэнэкъокъум изэхэщэн фытегъэпсыхъэгъэ Методикэр ыкIи комиссием хъхъаштхэр ухэсыгъэнхэр» зыфилоу 2010-рэ илъэсым Iоныгъом и 14-м аштагъэм, N 224-р зытэтэу «Адыгэ Республикэм псауныгъэм икъэухъумэнкIэ и Министерствэ иунашъо зэхэокIыныгъэхэр фэшIыгъэнхэм фэгъэхъыгъ» зыфилоу 2011-рэ илъэсым мэлIыфэгъум и 7-м къыдэкIыгъэм, Адыгэ Республикэм псауныгъэм икъэухъумэнкIэ и Министерствэ

иунашъоу N 833-р зытэтэу «Адыгэ Республикэм псауныгъэм икъэухъумэнкIэ и Министерствэ иунашъо зауэмэ зэхэокIыныгъэхэр афэшIыгъэнхэм фэгъэхъыгъ» зыфилоу 2010-рэ илъэсым шэкIогъум и 13-м аштагъэм IуачIэ ямыIэжъэу лъытэгъэнэу.

4. Мы унашъом игъэцэкIэн зэрэ-кIорэм иуплъэкIун сэ сшъхъэкIэ зыфэсэгъазэ.

**Министрэу МЭРЭТЫКЪО Рустем** къ. Мыекъуапэ, шэкIогъум и 13, 2014-рэ илъэс N 1077

## Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъу

Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием ехылагъ

Урысые Федерацием и Президент и Указэу N 821-р зытэтэу «Федеральнэ къэралыгъо къулыкъушIэхэм япшъэрылхэр зэрагъэцэкIэхэрэм лъыплъэщт комиссиехэм яхылагъ» зыфилоу 2010-рэ илъэсым бэдзэогъум и 1-м къыдэкIыгъэм ыкIи Адыгэ Республикэм и Президент и Указэу N 108-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт комиссием ехылагъ» зыфилоу 2010-рэ илъэсым чъэпыогъум и 15-м къыдэкIыгъэм ия 2-рэ пункт атегъэпсыхъагъэу **унашъо сэшIы:**

1. Мы къыкIэлъыкIохэрэр ухэсыгъэнхэу:

1) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием хэтыщтхэр гуадзэу N 1-м диштэу;

2) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием ехылагъэу положениер гуадзэу N 2-м диштэу.

2. Мы къыкIэлъыкIохэрэм IуачIэ ямыIэжъэу лъытэгъэнэу:

1) Адыгэ Республикэм IофшIэнымрэ

социальнэ хэхъоныгъэмрэкIэ и Министерствэ иунашъоу N 311-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием ехылагъ» зыфилоу 2010-рэ илъэсым шэкIогъум и 1-м къыдэкIыгъэм ия 1-рэ ыкIи ия 2-рэ пунктхэм;

2) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 311-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием ехылагъ» зыфилоу 2010-рэ илъэсым шэкIогъум и 1-м къыдэкIыгъэм ыкIи Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 276-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 311-р зытэтым зэхэокIыныгъэхэр фэшIыгъэнхэм фэгъэхъыгъ» зыфилоуэм;

3) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 75-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт Комиссием ехылагъ» зыфилоу 2012-рэ илъэсым тыгъэгъазэм и 4-м къыдэкIыгъэм;

кIэхэрэм лъыплъэщт Комиссием ехылагъ» зыфилоу 2012-рэ илъэсым жъоныгуакIэм и 5-м къыдэкIыгъэм ыкIи Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 276-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 311-р зытэтым зэхэокIыныгъэхэр фэшIыгъэнхэм фэгъэхъыгъ» зыфилоуэм;

4) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 287-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт комиссиехэм яхылагъ» зыфилоу 2010-рэ илъэсым шэкIогъум и 1-м къыдэкIыгъэм;

5) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 313-р зытэтэу «Адыгэ Республикэм IофшIэнымрэ социальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт комиссиехэм яхылагъ» зыфилоу 2012-рэ илъэсым тыгъэгъазэм и 4-м къыдэкIыгъэм;

6) Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъоу N 163-р зытэтэу «Адыгэ Республикэм IофшIэнымрэ со-

циальнэ хэхъоныгъэмрэкIэ и Министерствэ икъэралыгъо граждан къулыкъушIэхэм япшъэрылхэр зэрагъэцэкIэхэрэм лъыплъэщт комиссиехэм яхылагъ» зыфилоу 2013-рэ илъэсым шышъхъэIум и 5-м къыдэкIыгъэм.

3. Министерствэм къэбар-правовой отделэу иIэм ипачэ (О.В. Долголенкэм) унашъом зыкIатхэхэрэм ыуж мэфи 5-м къыкIоцI:

— Адыгэ Республикэм IофшIэнымрэ социальнэ хэхъоныгъэмрэкIэ и Министерствэ исайт ыкIи Адыгэ Республикэм икъэралыгъо хабзэ игъэцэкIэ Iоу къулыкъухэм яофициальнэ сайт мы унашъор къаригъэхъанэу;

— республикэ гъэзетхэу «Советскэ Адыгеимрэ» «Адыгэ макъэмрэ», джащ фэдэу мазэм зэ къыдэкIырэ тхыльэу «Адыгэ Республикэм ихэбзэгъэуцугъэ зэхэугъогагъэхэр» зыфилоуэм мы унашъор къыхаригъэутынэу;

— Урысые Федерацием ишъольырхэм яшэпхэе правовой актхэм яфедеральнэ регистрэ хагъэхъаным пае мы унашъор Урысые Федерацием юстициемкIэ и Министерствэ и ГъэIорышIапIэу Адыгэ Республикэм щыIэм фигъэхъынэу.

4. Мы унашъом игъэцэкIэн зэрэ-кIорэм сылпылпэнэу пшъэрылхэр зыфэсэшIыжы.

**Министрэу ОСМЭН Альберт** къ. Мыекъуапэ, шэкIогъум и 14, 2014-рэ илъэс N 316

## Адыгэ Республикэм IофшIэнымрэ социальнэ хэхъоныгъэмрэкIэ и Министерствэ иунашъу

Адыгэ Республикэм IофшIэнымрэ социальнэ хэхъоныгъэмрэкIэ и Министерствэ и Административнэ регламентэу «ЦIыф куп гъэнэфагъэхэм унапкIэмрэ коммунальнэ фэIо-фашIэхэм атефэрэмрэ ятынкIэ IэпыIэгъу афэхъунхэм ехылагъ» зыфилоуэр ухэсыгъэным фэгъэхъыгъ

Федеральнэ законэу N 210-р зытэтэу «Адыгэ Республикэм иминистрэхэм я Кабинет иунашъоу административнэ регламентхэр гъэцэкIагъэ зэрэхъухэрэм епхыгъэ Iофыгъохэр зэшIохыгъэнхэм фэгъэхъыгъ» зыфилоу 2010-рэ илъэсым бэдзэогъум и 27-м аштагъэм тегъэпсыхъагъэу Адыгэ Республикэм IофшIэнымрэ социальнэ хэхъоныгъэмрэкIэ и Министерствэ **унашъо ешIы:**

1. Адыгэ Республикэм IофшIэнымрэ социальнэ хэхъоныгъэмрэкIэ и Министерствэ и Административнэ регламентэу «ЦIыф куп гъэнэфагъэхэм унапкIэмрэ коммунальнэ фэIо-фашIэхэм атефэрэмрэ ятынкIэ IэпыIэгъу афэ-

хъунхэм ехылагъ» зыфилоуэр ухэсыгъэнэу.

2. Адыгэ Республикэм IофшIэнымрэ социальнэ хэхъоныгъэмрэкIэ и Министерствэ ичIыпIэ къулыкъухэм япашэхэм цIыфхэм IэпыIэгъу ятыгъэным епхыгъэ IофшIэным анаIэ тырагъэтынэу.

3. Адыгэ Республикэм икъэралыгъо бюджет учреждениеу «Къэралыгъо ыкIи муниципальнэ фэIо-фашIэхэр афагъэцэкIэнхэмкIэ пшъэрылхыбэ зыгъэцэкIэрэ гупчэр» зыфилоуэр ипачэ ахъэ IэпыIэгъу зэрэтыщт цIыфхэм ятхыльхэм яштэн епхыгъэ Iофыр зехищэнэу.

4. Административнэ регламентым тегъэпсыхъагъэу нэгырэ пэпчэ со-

циальнэ IэпыIэгъу зэрэфэхъуштхэм ипрограммэ къэбар технологиехэмкIэ отделым зехигъэуцонэу.

5. Къэбар-правовой отделым ипачэу О.В. Долголенкэм:

— мы унашъор Адыгэ Республикэм IофшIэнымрэ социальнэ хэхъоныгъэмрэкIэ и Министерствэ исайтэу Адыгэ Республикэм икъэралыгъо хабзэ игъэцэкIэ Iоу къулыкъухэм яофициальнэ Интернет-сайтэу аригъэхъанэу;

— къыхаутынэм пае мы унашъор гъэзетхэу «Советскэ Адыгеимрэ» «Адыгэ макъэмрэ» яредакция, мазэ къэс къыдэкIырэ официальнэ тедзэгъоу «Адыгэ Республикэм ихэбзэгъэуцугъэ зэхэугъогагъэхэр» зыфилоуэр алэкигъэхъанэу;

— Урысые Федерацием ишъольырхэм яшэпхэе правовой актхэм яфедеральнэ регистрэ хагъэхъаным пае Урысые Федерацием юстициемкIэ и Министерствэ Адыгэ РеспубликэмкIэ и ГъэIорышIапIэ мы унашъор Iэкигъэхъанэу.

6. Мы унашъор зэрагъэцэкIэрэм министрэм игуадзэ лъыплъэнэу.

7. Официальнэу къызыхауырэм ыуж мэфи 10 зытешIэкIэ мы унашъом IуачIэ иIэ мэхъу.

**Министрэу ОСМЭН Альберт** къ. Мыекъуапэ, шэкIогъум и 24-рэ, 2014-рэ илъэс N 323

## ВОЛЕЙБОЛ. АПШЪЭРЭ КУПЫР

# Яхырыхыхъэхэр къэшлэгъошлукхэп

«Ростов-Волей» Ростов-на-Дону — «Динамо-МГТУ» Мыекъуапэ — 0:3.

Тыгъэгъазэм и 20-м Ростов-на-Дону щызэдешлагъэх.

Адыгеим испортсменхэр апэклэ зильыхэклэ псынклэу ешлэщтыгъэх. Іагуаор хъагъэм пэблагъэ зыхъуклэ, хырыхыхъэм фэдэу зэрэтыжыщтыгъ. Бысымхэм ухъумэн Іофыгъохэр афэмыгъэцаклэхэу чыплэ кын бэрэ ифэщтыгъэх.

### Ятлонэрэ мафэр

«Ростов-Волей» — «Динамо-МГТУ» — 2:3.

Тыгъэгъазэм и 21-м Ростов-на-Дону щызэлуклагъэх.

«Динамо-МГТУ»-м итренер шъхъалэу, Адыгэ Республикэм изаслуженнэ тренерэу Павел Збровскэм кызырэттилуагъэу, ятлонэрэ зэлуклэгъур хыльэу клуагъэ, теклоныгъэр бысымхэм кыдаыхы ашлэигоу амалышлукхэр агъэфедэщтыгъэх. Адыгеим икомандэ нахъ цыхъэшлэгъоу ешлагъ, аужырэ такыкхэм



теклоныгъэр зылэкигъэклэгъэп.

Пэшорыгъэш зэлуклэгъуи 8 «Динамо-МГТУ»-м кыфэнагъ, ешлэгъуи 6-р Мыекъуапэ щыклошт. Тиспортсменхэр финалныкым хэфэнхэм фэбанэх.

Тыгъэгъазэм и 27 — 28-м тикомандэ Владикавказ испортсменхэр Мыекъуапэ кырегъэблагъэх. Ешлэгъухэр Мыекъопэ кьэралыгъо технологическэ университетым щыклощтых.

## БАСКЕТБОЛ. УРЫСЫЕМ ИЗЭНЭКЪОКЪУ

# Зэрэтшлуахыгъэр бэп



Урысыем баскетболымклэ изэнэкьокъу хэлэжъэрэ командэхэу апшъэрэ купэу «А»-м хэтхэм тыгъэгъазэм и 20 — 21-м зичэзыу зэлуклэгъухэр ялагъэх. Мыекъопэ «Динамо-МГТУ»-м иешлэгъухэр кьалэу Чебоксары щыклуагъэх.

### Зэфэхысыжъхэр

«Чебоксарские Ястребы» — «Динамо-МГТУ» — 76:73, «Магнитка» — «Самара-2» — 73:82, «Динамо» — «Строитель» — 75:82, «Рускон» — «Тегас» — 87:57.



### Тхъаумафэм зэрешлагъэхэр

«Чебоксарские Ястребы» — «Динамо-МГТУ» — 78:62, «Магнитка» — «Самара-2» — 62:103, «Рускон» — «Тегас» — 89:78, «Динамо» — «Строитель» — 93:80.

### Зэтэгъапшэх

1. «Рускон» Саранск — 32
2. «Динамо» Чебоксары — 32
3. «Строитель» Энгельс — 32
4. «Чебоксарские Ястребы» — 28
5. «Динамо-МГТУ» — 28
6. «Самара-2» — 28
7. «Муссон» Севастополь — 26
8. «Старый Соболь» Н. Тагил — 24
9. «Тегас» Динской район — 20
10. «Магнитка» Магнитогорск — 20.

2015-рэ ильэсым щылэ мазэм и 10 — 11-м тибаскетболистхэр Магнитогорскэ щешлэщтых.

## КЫМЭФЭ ФУТБОЛЫР

# Хэта «Чыгушъхъэм» клэхъащтыр?

Кымэфэ футбол ешлэгъухэр якууплэ нэсыгъэх. Зэлуклэгъухэм теклоныгъэр къащыдэзыхырэ командэхэр хагъэунэфыкырэ чыплэхэм нахъ апэблагъэ мэхъух. Мыекъуапэ футболымклэ изэлухыгъэ зэнэкьокъу ухъазырыныгъэ дэгъу кыщызыгъэлэгъорэ «Чыгушъхъэм» зэлуклэгъухэм теклоныгъэр къащыдимыхэу зыкли кыхъэкыгъэп.

### Ешлэгъухэр

«Картонтара» — СДЮСШОР — 1:1, «Урожай» — «Университет» — 3:1, «Мыекъуапэ» — «Щагъдый» — 1:3, «Юность» — «Чыгушъхъ» — 0:3.

Теклоныгъэр кыдэзыыхыгъэ командэхэм зы Іофыгъо къахэдгъэщы тшлэигоу. «Урожай» ифутболистэу Денис Павловым гьогьогъуитло дахэу кьэлапчъэм

Іагуаор дидзагъ. «Щагъдым» щешлэрэ Вадим Балабановым зым зыр нахъ дэхэжъэу «Мыекъуапэ» икьэлапчъэ Іагуаор гьогьогъуитло дидзагъ. Вадим ухъумэ-клуитлури ыгъэплэхъуи, кьэлапчъэм зыдэом, Іагуаор чэрэгъу-зэ кьэлапчъэм ыпкырэ бгы-кьумрэ зыщызеолэжъыхэрэм тефагъ. Шъабэу хъагъэм ыклоц Іагуаор зэрэщычэрэгъурэр зыльэ-



гъуэгъэхэр футболым дэхагъэу хэлъым ыгъэгъушлуагъэх.

«Чыгушъхъэр» Кошхъаблэ икомандэу «Юностым» зэрэтеклуагъэм даклоу, ешлэклэу кыгъэлягъорэм осэ ин фэтэшы. Гьонэжыкыко Азэмаат тлогьогьо «Юностым» икьэлапчъэ Іагуаор дидзагъ. Псынклэу зэрэгупшысэрэм, ошлэ-дэмышлэу кьэлапчъэм зэрэдаорэм шлуагъэу кызыдихырэ А. Гьонэжыкыком иешлэклэ хэ-олягъо. Яцэнэрэ Іагуаор Датхужь Адам хъагъэм ридзагъ.

«Чыгушъхъэм» ипашъэу Хъапэклэ Аслъан, тренерхэу Нэхэе Даутэрэ Еутых Руслъанрэ зэралытэрэмклэ, «Урожай», «Мыекъуапэ», «Щагъдыр» дэгъоу ешлэхэрэм ащыщых. «Мыекъуапэ» опыт зилэ футболистхэу Николай Бояринцевыр, Евгений Наталич, нэмыкхэри хэтых. «Мыекъуапэ» «Щагъдым» зыдешлэм, хъагъэм Іагуаор ридзэнэу бэрэ футболистхэр чыплэшлукхэу ифагъэх, ау янасып кыхыгъэп. Кьэлэпчъэ нэклим Іагуаор дамыгъа-фэуи хъугъэ. Ащ фэдэ ешлэклэм футболым идэхагъэ ыгъэцыкырэп, гугъэм зыкырегъэлэты.

«Чыгушъхъэм» щешлэх кьэлэпчъэлутэу Игорь Кипэ, Мыкьо Аб-

рек, Къушъхъэ Джамболэт, Мыкьо Мурат, Хъацыкы Мурат, Кьонэ Амир, Сергей Безуховыр, Константин Трещанскэр, Щыцэ Тимур. Командэм икапитаныр Еутых Руслъан. Апэрэ чыплэр ары «Чыгушъхъэр» зыфэбанэрэр. «Чыгушъхъэр» «Урожайм-рэ» «Щагъдымрэ» зэрэдешлэщтым елытыгъэр бэ. Гугъэр чызымынэгъэ командэхэр ыуж итхэу жыр кызырэхэрэр «Чыгушъхъэм» «зэхехы», зэнэкьокъур ащ нахъ гьэшлэгъон кьешы.

### Чыплэхэр

1. «Чыгушъхъ» — 12
2. «Урожай» — 9
3. «Щагъдый» — 9
4. «Ошутен» — 6
5. «Мыекъуапэ» — 6
6. «Юность» — 3
7. СДЮСШОР — 1
8. «Картонтара» — 1
9. «Университет» — 0.

### Я 5-рэ зэлуклэгъухэр

28.12 СДЮСШОР — «Урожай» «Ошутен» — «Картонтара» «Университет» — «Чыгушъхъ» «Юность» — «Щагъдый». Апэрэ ешлэгъур стадионэу «Юностым» сыхъатыр 10-м щаблэщт.



Нэклубгьор зыгъэхъазырыгъэр ЕМТІЛЬ Нурбий.

### Зэхэзыщагъэр ыкли кыдэзыгъэкырэ:

Адыгэ Республикэм лъэпкь Іофхэмклэ, Іэклиб кьэралхэм ащыпсэурэ тильэпкьэгъухэм адырлэ зэлхыныгъэхэмклэ ыкли кьэбар жъугъэм иамалхэмклэ и Комитет Адресыр: ур. Крестьянскэр, 236

### Редакциер зыдэшылэр:

385000, кь. Мыекъуапэ, ур. Первомайскэр, 197.

### Телефонхэр:

приемнэр: 52-16-79, редактор шъхъалэм иапэрэ гуадзэр: 52-49-44,

редактор гуадзэр-пшъэдэжыгъэ зы-хырэ секретары: 52-16-77.

E-mail: adyvoice@mail.ru

### Зыщаушыхъатыгъэр:

Урысые Федерацием хэутын Іофхэмклэ, телерадиокъэтын-хэмклэ ыкли зэлы-Іэсыклэ амалхэмклэ и Министерствэ и Темыр-Кавказ чыплэ гьэоры-шлэп, зэраушыхъа-тыгъэ номерыр ПИ №ТУ23-00916

### Зыщыхаутырэ

ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

### Зэклэмкли пчъагъэр

4046 Индексэр 52161 52162 Зак. 3283

Хэутыным узшыкІэтхэнэу щыт уахътэр Сыхъатыр 18.00 ЗыщыкІэтхэгъэхэ уахътэр Сыхъатыр 18.00

Редактор шъхъалэр Дэрбэ Тимур

Редактор шъхъалэм иапэрэ гуадзэр

Мэщлэжъо Саид

Пшъэдэжыгъэ зыхырэ секретары Нэпшлэжъуи Заур